

தருமபுரி நகராட்சி

2017-2018 ம் ஆண்டு நிர்வாக அறிக்கை 01.04.2017 முதல் 31.03.2018

1. அமைப்பும் நிர்வாகமும்

நகராட்சியின் தோற்றம் மற்றும் எல்லைகள்

இந்நகராட்சி முதலில் பேரூராட்சியாக இருந்து 14.02.64 ம் தேதிய ஊரக வளர்ச்சி மற்றும் உள்ளாட்சி துறை அரசு ஆணை எண் 360-ன்படி 01.04.64 முதல் மூன்றாம் நிலை நகராட்சியாக தோற்றுவிக்கப்பட்டது. பிறகு 05.08.71 ம் தேதி முதல் இரண்டாம் நிலை நகராட்சியாக 14.06.71 ம் தேதிய ஊரக வளர்ச்சி மற்றும் உள்ளாட்சித் துறை அரசாணை எண் 1401-ன்படி தரம் உயர்த்தப்பட்டது. மேலும் 31.08.87 ம் தேதிய 651 எண் நகராட்சி நிர்வாகம் மற்றும் குடிநீர் வழங்கு துறை அரசு உத்தரவில் இந்நகராட்சி முதல் நிலை நகராட்சியாக 12.10.87 முதல் தரம் உயர்த்தி உத்தரவிடப்பட்டு முதல் நிலை நகராட்சியாகவும் அரசு ஆணை (நிலை) எண் 238 நகராட்சி நிர்வாகம் மற்றும் குடிநீர் வழங்கல் துறை நாள் 2.12.2008 ன்படி தேர்வு நிலை நகராட்சியாக தரம் உயர்த்தப்பட்டு 2.12.2008 முதல் தேர்வுநிலை நகராட்சியாக செயல்பட்டு வருகிறது.

இந்நகராட்சியின் எல்லையில் விருபாட்சிபுரம் கிராமம் (சில பகுதிகள் நீங்கலாக) வெள்ளைகவுண்டன்பாளையம் கிராமம் (சில பகுதிகள் நீங்கலாக) ஹலே தருமபுரி கிராமம் (சில பகுதிகள் நீங்கலாக) மற்றும் அன்னசாகரம் கிராமம் (கொல்லஹள்ளி கிராமம் நீங்கலாக) முதலிய வருவாய் கிராமப் பகுதிகள் அடங்கியுள்ளது. அறிக்கையாண்டில் இந்நகராட்சியின் எல்லைகளில் மாற்றம் எதுவும் இல்லை.

2011 ம் ஆண்டு மக்கள் தொகை கணக்கெடுப்பின்படி 68,619 மக்கள் தொகையினைக் கொண்ட இந்நகராட்சியின் பரப்பளவு 11.65 சதுர கிலோ மீட்டர் ஆகும்.

2. நகர்மன்றம்

இந்நகராட்சியில் அரசால் ஒப்புதல் அளிக்கப்பட்ட மொத்த வார்டுகள் 33 ஆகும். . இதில் பொதுவில் 21 வார்டுகளும், ஆதிதிராவிடர்களுக்கென ஒரு வார்டும், பெண்களுக்கு என 11 வார்டுகளும், இதில் ஆதிதிராவிடர்கள் பெண்களுக்கென ஒரு வார்டும் ஒதுக்கப்பட்டுள்ளன. தேர்ந்தெடுக்கப்பட்ட நகர்மன்றம் 25.10.2011 அன்று பதவி ஏற்று 20.09.2016 வரை செயல்பட்டு வந்தது. அரசாணை (நிலை) எண் 146 நகராட்சி நிர்வாகம் மற்றும் குடிநீர் வழங்கல் (தேர்தல்) துறை நாள் 24.10.2016ன்படி ஆணையாளர் தனி அலுவலராக செயல்பட்டு வருகிறார்.

மேலாண்மை

01.04.2017 முதல் 05.04.2017 வரை திரு.வே. கிருஷ்ணகுமார், பொறியாளர் கூடுதல் பொறுப்பு ஆணையாளராகவும், 06.04.2017 முதல் 28.08.2017 வரை திரு.எம்.செந்தில்முருகன் ஆணையாளராகவும், 29.08.2017 முதல் 31.08.2018 வரை திரு.வே.கிருஷ்ணகுமார், பொறியாளர் கூடுதல் பொறுப்பு ஆணையாளராகவும் பணிபுரிந்து வந்துள்ளனர்.

அறிக்கையாண்டில் திரு.ந.குணாசன், மேலாளர் 01.04.2017 முதல் 31.08.2017 வரையிலும், 01.09.2017 முதல் 31.03.2018 வரை திருமதி.தா.ராதா உதவியாளர் அவர்களும் மோளராக பொறுப்பு வகித்தார்கள்.

3. மன்றக்கூட்டங்கள்

அறிக்கை ஆண்டில் சாதாரண கூட்டங்கள் 05 மற்றும் அவசர கூட்டம் 02 நடைபெற்றுள்ளது. மொத்தம் 635 பொருள்கள் முடிவு செய்யப்பட்டுள்ளது.

4. குழுக்கள்

கீழே குறிப்பிட்டுள்ள குழுக்கள் அறிக்கை ஆண்டில் நடைமுறையில் இருந்தது. குழுக்களின் பெயர்களும், நடைபெற்ற கூட்டங்களின் எண்ணிக்கைகளும், அத எதிரே கீழே குறிக்கப்பட்டுள்ளது.

வ.எண்	குழுக்களின் பெயர்கள்	நடைபெற்ற கூட்டங்களின் எண்ணிக்கை	முடிக்கப்பட்ட பொருட்களின் எண்ணிக்கை
1.	நியமனக்குழு		
2.	ஒப்பந்தக்குழு	இல்லை	இல்லை
3.	வாரிமேல்முறையீட்டுக் குழு		
4.	உள்ளூர் திட்டக்குழுவும் (தல திட்டக்குழு)		

5. நிர்வாகம்

அறிக்கை ஆண்டில் பொதுப் பிரிவு பணியாளர்களின் ஊதிய செலவு ரூ.5,70,43,554/- ஆகும். இது சென்ற ஆண்டு ரூ.4,20,79,676/- ஆக இருந்தது.

6. பொறியியல் மற்றும் குடிநீர் பணி

பொறியியல் பிரிவில் 01.04.2017 முதல் 31.03.2018 முடிய நுகராட்சி பொறியாளர் திரு வே. கிருஷ்ணகுமார்.டி.சி.இ., (இரண்டாம் நிலை) அவர்களும், திரு.ஜி.ரவிக்குமார் உதவி பொறியாளர் ஒருவரும், திரு.பி. சரவணன், படவரைவாளர் ஒருவரும் பணியாற்றுகின்றனர். திரு எம். தவமணி, பணி ஆய்வாளர் ஒருவரும் பணிபுரிந்து வருகின்றார்கள்

குடிநீர் பணிகள் 5 பைப் லைன் பிட்டர், 6 மேல்நிலை தொட்டி காவலர் 2 குழாய் ஆய்வாளர், 3 மின்பணியாளர்கள் ஆகிய பணியாளர்களைக் கொண்டு இயங்கி வருகிறது. அறிக்கை ஆண்டில் ரூ.85,37,580/- ஊதியம் வழங்கப்பட்டுள்ளது. சென்ற ஆண்டில் ரூ.59,80,972/- வழங்கப்பட்டுள்ளது.

7. பாலம், சிறுபாலம், நெடுஞ்சாலை மற்றும் தொழிற்சாலை

இந்நகராட்சி எல்லைக்குள் ஐந்து நெடுஞ்சாலைகள், நெடுஞ்சாலை இலாகாவினரால் பராமரிக்கப்பட்டு வருகிறது. இந்நகர்மன்றத்தால் பராமரிக்கப்பட்ட சாலைகளின் விபரம் பின்வருமாறு ஆகும்.

1.	சிமெண்ட் சாலை	31.394 கி.மீ.
2.	தார் சாலை	29.348 கி.மீ.

2017-2018 ஆண்டு சாலை பராமரிப்புக்காக ரூ. 1,41,47,375/- லட்சம் செலவிடப்பட்டது. இது சென்ற ஆண்டு ரூ.1,38,47,200/- ஆக இருந்தது.

- 1) பாராளுமன்ற உறுப்பினர் தொகுதி மேம்பாட்டு திட்டத்தின் கீழ் ரூ.28,25,000/- மதிப்பீட்டில் சிமெண்ட் சாலைகள் மற்றும் ஆழ்துளை கிணறு அமைக்கும் பணி.
- 2) சட்டமன்ற உறுப்பினர் தொகுதி மேம்பாட்டு திட்டத்தின் கீழ் ரூ.50,00,000/- இலட்சம் மதிப்பீட்டில் பிடமனேரி பிரிவு ரோடு முதல் பழைய தருமபுரி வரை மின்விளக்கு அமைக்கும் பணி.
- 3) வறட்சி நிவாரண திட்டத்தின் கீழ் ரூ.42.70 இலட்சம் மதிப்பீட்டில் மினிபவர் பம்ப் அமைக்கும் பணி முடிக்கப்பட்டுள்ளது.
- 3) இந்நகராட்சி வருவாய் நிதியிலிருந்து ரூ.85.65 இலட்சம் மதிப்பீட்டில் சிமெண்ட் சாலை பணிகளும் ரூ.31.45 இலட்சம் மதிப்பீட்டில் 40 சிறுபாலங்களும் குடிநீர் நிதியில் ரூ.69.11 இலட்சம் மதிப்பீட்டில் குடிநீர் விநியோகக் குழாய் மற்றும் ஆழ்துளை கிணறு அமைக்கும் பணி மற்றும் மின்மோட்டார் பழுது பார்க்கும் பணிகளும் மேற்கொள்ளப்பட்டு முடிக்கப்பட்டுள்ளது.

8. சத்திரங்கள்

நகர்மன்றத்தால் தங்கும் விடுதிகள் எதுவும் பராமரிக்கப்படவில்லை. நகராட்சி எல்லைக்குள் பயணிகள் தங்கும் விடுதி ஒன்று நெடுஞ்சாலை மற்றும் கிராமப் பணித்துறையினரால் பராமரிக்கப்பட்டு வருகிறது.

9. தளவாடங்களும் கருவிகளும் (சாலை உருளை மற்றும் கலவை இயந்திரம்)

இந்நகராட்சியில் சாலை உருளை மற்றும் கலவை இயந்திரம் எதுவும் பராமரிப்பதில்லை.

10. விளக்கு வசதி

அறிக்கை ஆண்டில் நகராட்சி பராமரிப்பில் உள்ள மின் விளக்குகள் விபரம் பின்வருமாறு ஆகும்.

1.	சி.எப் விளக்கு	342	எண்ணிக்கை
2.	40 வாட்ஸ் 4 அடி குழல் விளக்குகள்	1709	
3.	பாதரச ஆவி விளக்குகள்	198	”
4.	சோடியம் ஆவி விளக்குகள்	685	”
5.	உயர்கோபுர மின் விளக்கு	16	”
	மொத்தம்	<u>2950</u>	“

தெருவிளக்கு மற்றும் இதர பணிகளுக்கும் 2 ஓயர்மேன்களும், 3 மின்பணி உதவியாளர்களும் பணியில் உள்ளார்கள்.

மின் கட்டணம் மற்றும் பராமரிப்பு செலவினங்கள் நடப்பு ஆண்டில் ரூ.1,24,62,699 /- செலுத்தப்பட்டுள்ளது. சென்ற ஆண்டில் செலவு தொகை ரூ.64,95,403 /- ஆகும்.

11. கல்வி

இந்நகராட்சி பராமரிப்பில் 6 ஆரம்பப் பள்ளிகளும், 7 நடுநிலைப் பள்ளிகளும் ஒரு உயர்நிலைப் பள்ளியும் பராமரிக்கப்பட்டு வந்தது. இதில் ஒரு ஆரம்பப் பள்ளி மற்றும் ஒரு நகராட்சி நடுநிலைப் பள்ளிகளில் உருது பாடமொழியாகக் கொண்டவை ஆகும். 09.03.90 ம் தேதிய கல்வி துறை அரசு உத்திரவு எண் 347 ல் நகராட்சிகளில் பராமரித்து வந்த பள்ளிகளில் பணிபுரிந்த ஆசிரியர்கள் மற்றும் ஆசிரியர் அல்லாத பணியாளர்களை கல்வி இலாகாவிற்கு மாற்றம் செய்து உத்திரவிடப்பட்டதின் பேரில் இந்நகராட்சி பள்ளிகளில் பணிபுரிந்து வந்த ஆசிரியர்கள் மற்றும் இதர பணியாளர்களை கல்வி துறைக்கு 1.4.90 முதல் மாற்றம் செய்யப்பட்டுள்ளனர்.

12. இடவசதியும் உபகரணங்களும்

மொத்தம் 14 நகராட்சி பள்ளிகளில் 11 பள்ளிகள் சொந்தக் கட்டிடத்திலும் 3 பள்ளிகள் வாடகைக் கட்டிடத்திலும் இயங்கி வருகிறது. அனைத்து பள்ளிகளிலும் குடிநீர் வசதி மற்றும் கழிப்பிட வசதி செய்யப்பட்டுள்ளது. அறிக்கை ஆண்டில் பள்ளி கட்டிட வாடகைக்காக ரூ. /- செலவிடப்பட்டுள்ளது. சென்ற ஆண்டில் செய்த செலவு ரூ. /- ஆகும்.

13. அ. ஆரம்பக் கல்வி நிதி

அறிக்கையாண்டில் கல்வி வரி கீழ்க்கண்டவாறு விதிக்கப்பட்டுள்ளது. கட்டிடங்களுக்கு ஆண்டு வாடகை மதிப்பில் அரைவருடத்திற்கு 2.50% சதவிகிதமும், காலிமனை சொத்து வரியில் 0.25% சதவிகிதமும் விதிக்கப்பட்டு வசூலிக்கப்பட்டு வந்தது. அறிக்கையாண்டில் கல்வி கணக்கில் வரவு செலவு விபரம் பின்வருமாறு ஆகும்.

பொது வரவு

1.	பற்றாக்குறை மானியம் அரசிடமிருந்து வரவு	..	இல்லை
2.	கல்வி வரி அரசு மானியம் பிரிவு 57ன்படி	..	இல்லை
3.	பொதுநிதியிலிருந்து 30 சதவிகிதமும் உதவித் தொகை வரவு	..	இல்லை
4.	இதர சில்லரை வரவு	..	இல்லை
5.	முதலீடுகள் மீதான வட்டி வரவு	..	இல்லை
6.	வங்கி வட்டி வரவு	..	1223060
7.	கல்வி வரி வசூல் வரவு	..	5592504
	மொத்த வரவு		6815564

செலவு

1.	ஆசிரியர்களின் சம்பளம்	..	இல்லை
2.	ஆசிரியர் அல்லாதவர்களின் சம்பளம்	..	இல்லை
3.	பள்ளிக் கட்டிட வாடகை	..	67800
4.	சில்லரை செலவு	..	2297194
5.	பராமரிப்பு வேலைகள்	..	-
6.	மின் கட்டணம்		1,24,62,699
	மொத்த செலவு		14827693

ஆ. முதியோர் கல்வி

இந்நகராட்சியில் முதியோர் கல்வி பள்ளிகள் ஏதும் நடத்தப்படுவது இல்லை.

14. பிரத்யேக பள்ளிகள் பொது வாசக சாலை முதலியது

இந்நகராட்சியில் ஒரு வாசகசாலை பராமரிக்கப்பட்டு வருகிறது. மாவட்ட நூலக அலுவலக நிர்வாகத்தினரால் மாவட்ட மைய நூலகம் ஒன்று பராமரிக்கப்பட்டு வருகிறது. இந்நகராட்சியில் பிரத்யேக பள்ளி எதுவும் நடத்தவில்லை.

பொது சுகாதாரம்

15. மருத்துவமனை

இந்நகராட்சியில் யாதொரு மருத்துவமனையும் நடத்தப்படவில்லை. தனியார் மருத்துவமனைகள் உள்ளன. மேலும் அரசு மருத்துவ கல்லூரி மருத்துவமனை துவக்கப்பட்டு நவீன வசதிகளுடன் 2015-2016 ஆம் ஆண்டில் மருத்துவ படிப்பிற்கான மாணவர் சேர்க்கையும் நடைபெற்று செயல்பட்டு வருகிறது.

16. நோயாளிகள் கணக்கு

இந்நகர்மன்றத்தால் மருத்துவமனை எதுவும் பராமரிக்கப்படவில்லை.

17. பொது சுகாதாரம்

இந்நகராட்சியில் பொது சுகாதாரம் கீழ்க்குறிப்பிட்டுள்ள பணியாளர்களைக் கொண்டு பராமரிக்கப்பட்டு வருகிறது.

1.	துப்புரவு அலுவலர்	..	1
2.	துப்புரவு ஆய்வர்கள்	..	4
3.	துப்புரவு மேற்பார்வையாளர்	..	10
4.	களப்பணி உதவியாளர்	..	1 பணியிடம் காலி
7.	லாரி ஓட்டுனர்	..	மொத்தம் 11 (2 பணியிடம் காலி)
8.	துப்புரவுப் பணியாளர்கள்	..	153

இப்பணியாளர்களுக்கு அறிக்கை ஆண்டில் ரூ.1,06,18,836/-ஊதியம் வழங்கப்பட்டது. சென்ற ஆண்டில் ரூ.92,85,228 /- ஆகும்.

18. கமலாநேரு தாய்சேய் நல விடுதி மற்றும் நகர் நல மையம்

இந்நகராட்சியில் தாய்சேய் நல விடுதி இரண்டு பராமரிக்கப்படுகிறது. ஒன்று சொந்த கட்டிடத்திலும், ஒன்று வாடகை கட்டிடத்திலும் இயங்கி வருகிறது.

தாய் சேய் நல விடுதியில் 4 மகப்பேறு உதவியாளர்கள், 4 மகப்பேறு ஆயாக்கள் ஆகியோர் பணிபுரிந்து வருகிறார்கள். மருத்துவ அலுவலர் 1 மற்றும் இரவு காவலர் 1 பணியிடம் காலியாக உள்ளது. இவர்களுக்கு அறிக்கையாண்டில் ஊதியம் ரூ.29,56,536/- வழங்கப்பட்டுள்ளது. சென்ற ஆண்டு ரூ. 23,47,834/- ஊதியம் வழங்கப்பட்டுள்ளது

இந்நகராட்சியில் நகர் நல மையம் ஒன்று தாய்சேய் மைய கட்டிடத்தில் கூடுதலாக இயங்கி வருகிறது. நகர்நல மையம் துணை இயக்குநர், சுகாதார பணிகள் தருமபுரி அவர்களின் கட்டுப்பாட்டில் இயங்கி வருகிறது. இதில் ஒரு மருத்துவ அலுவலர், ஒரு மருந்தாளர் மற்றும் ஒரு ஆய்வக உதவியாளர் மற்றும் ஒரு செவிலியர் ஆகியோர் பணிபுரிந்து வருகிறார்கள்.

<u>பிறப்பு விகிதமும், மகப்பேறும்</u>		<u>2017-2018</u>
1.	2017-2018 ல் பதிவு செய்யப்பட்ட எண்ணிக்கை	
	பிறப்பு	13132
	இறப்பு	2277
2.	2017-2018ல் இறந்து பிறந்த குழந்தைகள்	36
3.	தாய்சேய் நல விடுதியில் கவனித்த பிறப்புகள் எண்ணிக்கை.	66
	சென்ற ஆண்டு	87
4.	இறந்து பிறந்த குழந்தைகள்	0

தடுப்பு ஊசி போடப்பட்ட விபரம்**குழந்தைகளின் எண்ணிக்கை**

போலியோ	1100- 1101 - 1101
பெண்டா	843-838-373
டி.டி.காப்பிணிகள்	1129
பி.சி.ஜி.	1110
எம்.ஆர்.	1284
5 Years DPT	87
டி.டி. 10 Years	774
டி.டி. 16 லுநயசள	964
1 ½ டி.பி.டி.பூஸ்டர்	1080

19. காலரா

2017-2018 ல் காலரா தடுப்பு நடவடிக்கை மேற்கொள்ளப்பட்டதால் ஊசிப்போடப்பட்ட நபர்களின் எண்ணிக்கை.

-- இல்லை

20.டெங் கு**டெங் கு தடுப்பு நடவடிக்கை**

இத்திட்டத்தின் கீழ் 7 கொசு ஒழிப்பு பணியாளர்கள் நகர் முழுவதும் கொசு ஒழிப்பு தடுப்பு மருந்து புகை தெளிப்பான் மூலம் தெளிக்க பயன்படுத்தப்படுகிறார்கள். நடப்பு ஆண்டில் 33 வார்டுகளிலும் வார்டுக்கு ஒரு நபர் வீதம் தினசரி களப்பணியாளர்களைக் கொண்டு டெங்கு ஒழிப்பு தடுபூசி நடவடிக்கைகள் மேற்கொள்ளப்பட்டுள்ளதால் நகரில் டெங்கு பாதிப்பு ஏற்படுவது முற்றிலும் தடுக்கப்பட்டுள்ளது.

21. துப்புரவு

இந்நகராட்சியில் மொத்தம் 215 நிரந்தர துப்புரவுப் பணியாளர்கள் பணியிடங்கள் உள்ளது.

இதில் 153 துப்புரவுப் பணியாளர்களைக் கொண்டு நகரத்தில் அனைத்து விதமான பொது சுகாதாரப் பணிகளும் மேற்கொள்ளப்பட்டு வருகிறது. இவர்களுக்காக 2017-2018 ம் ஆண்டில் வழங்கப்பட்ட ஊதியம் ரூ.5,37,32,244/- சென்ற ஆண்டு ஊதியம் ரூ.4,56,83,322/- நகரில் அன்றாடம் சேகரமாகும் குப்பைகளை எடுத்துச் செல்ல 7 லாரிகளும் 2 ஆட்டோகளும் மற்றும் 2 டம்பர் பிளேசர் வாகனங்கள் பயன்படுத்தப்பட்டு வருகிறது.

22. உரம் தயாரித்தல்

- | | | |
|----|--|------------|
| 1. | 2017-2018ம் ஆண்டில் தயாரிக்கப்பட்ட மொத்த கலவை உரம் | 1.0 மெ.டன் |
| 2. | தயாரிப்பிற்கான செலவு | இல்லை |
| 3. | மொத்த விற்பனை | இல்லை |
| 4. | விற்பனை மூலம் வரவு | இல்லை |
| 5. | 31.3.2018 ல் கையிருப்பு | 2.5 மெ.டன் |

23. உரக்கிடங்கு

இந்நகராட்சிக்கு அருகாமையில் உள்ள தடங்கம் கிராமம் சர்வே எண் 266/3, 267/3 ல் பரப்பு 11.08 ஏக்கர் புறம்போக்கு நிலத்தினை நகராட்சி திடக்கழிவு மேலாண்மை திட்டத்தின் கீழ் நவீன உரம் தயாரிக்க மாவட்ட ஆட்சியர் அவர்களின் செயல்முறை உத்திரவு ந.க.எண் 49804/2006/த2 நாள் 16.11.2006 ல் நில நுழைவு முன் அனுமதி வழங்கியுள்ளார்.

மேற்படி நிலத்தினை நகராட்சி ஏற்றுக் கொண்டு அதில் தேவையான அடிப்படை வசதி பணிகள் மேற்கொள்ளப்பட்டு முடிக்கப்பட்டுள்ளது. நாள் ஒன்றுக்கு நகரில் 32 மெ.டன். குப்பைகள் சேகரம் செய்யப்பட்டு உரக்கிடங்கில் கொட்டி மக்கும், மக்காத குப்பைகள் சேகரிக்கப்பட்டு வருகிறது.

24. பொது சுகாதாரமும்-பாதுகாப்பும்

இந்நகராட்சியில் பணிபுரியும் துப்புரவு தொழிலாளர்களுக்கு இலவசமாக சீருடைகள், சோப்புகள் வழங்கப்பட்டு வருகிறது. துப்புரவு பணியாளர்களுக்கு பாதுகாப்பு சாதனங்கள், கையுறை முகவுரை மற்றும் கம்பூட் ஆகியவை வாங்கி வழங்கப்பட்டுள்ளது. தொழிலாளர்களுக்கு 18 குடியிருப்புகள் புதியதாக கட்டப்பட்டு வருகிறது. அரசு நிர்ணயம் செய்துள்ளவாறு சம்பள விகிதங்கள், அகவிலைப்படி, வீட்டு வாடகைப்படி வழங்கப்பட்டு வருகிறது. துப்புரவு பணியாளர்கள் மொத்தம் 215 எண்ணிக்கையில் 153 நபர்கள் தொடர்ந்து பணிபுரிந்து வருகின்றனர்.

பொது கழிப்பிடங்கள் கட்டண கழிப்பிடங்கள்

அறிக்கை ஆண்டில் நகரில் மொத்தம் 35 பொது நீருற்று கழிப்பிடங்கள் பொது மக்கள் உபயோகத்திற்காக கட்டப்பட்டு உள்ளது. இவை நகராட்சியால் பராமரிக்கப்பட்டு வருகிறது. நகராட்சிக்கு சொந்தமான நகர் மற்றும் புற நகர் பேருந்து நிலையம் மற்றும் ராஜகோபால் பூங்காவில் சேர்த்து 5 கட்டண கழிப்பிடங்கள் பயணிகள் வசதிக்காக கட்டப்பட்டுள்ளது.

வீட்டு கழிப்பிடங்கள்

அறிக்கை ஆண்டில் நகரில் உள்ள மொத்த வீடுகளின் எண்ணிக்கை வரி விதிப்பு எண்ணிக்கை 18892 ஆகும். இதில் நீருற்று கழிப்பிடங்கள் 95% வீடுகளில் உள்ளது. புதியதாக குடியிருப்பு கட்டிடம் கட்ட அனுமதி கேட்டு வரும் வரைபடங்களை தவறாமல் நவீன கழிப்பிடம் சேர்க்கப்பட வேண்டும் என வலியுறுத்தப்பட்டு சேர்க்கப்பட்ட பின்னரே அனுமதி அளிக்கப்படுகிறது. பாரத பிரதமரின் தூய்மை பாரதம் திட்டத்தின் கீழ் கழிப்பிடம் இல்லாத வீடுகளை கண்டறிந்து தனிநபர் கழிப்பிடம் கட்டுவதற்கு ஒரு கழிப்பிடத்திற்கு ரூ.8000/- மான்யம் வழங்கி பணிகள் மேற்கொள்ளப்பட்டு வருகிறது.

உணவு கலப்படம்

தற்போது இப்பணி உணவு பாதுகாப்பு மற்றும் மருந்து நிர்வாக துறைக்கு மாற்றம் செய்யப்பட்டு அத்துறையின் கீழ் செயல்படுத்தப்படுகிறது.

அபாயகரமானதும், அருவருக்கத்தக்கதுமான தொழில்கள்

நகராட்சி எல்லையில் நடத்தப்பெறும் தொழில்களுக்கான உரிமையாணை கட்டணம் வசூலிக்கப்பட்டு நகராட்சி நிதியில் சேர்க்கப்பட்டுள்ளது. விற்பனை நிலையங்கள், பொது சுகாதாரப் பணியாளர்களால் பார்வையிடப்பட்டு வருகிறது. மேற்படி வியாபாரங்களுக்கு உரிமையாணை வழங்கியதில் அறிக்கையாண்டில் ரூ.2,44,375/- வந்துள்ளது. சென்ற ஆண்டில் வரவு ரூ.2,25,396/- ஆகும்.

25. பொது பயன்தரும் இனங்கள்

இந்நகராட்சியின் பயன்தரும் இனங்கள் பேருந்து நிலையம், வாரச்சந்தை, தினசரி சந்தை, பஸ்நிலைய கடைகள், ஆடு அடிக்கும் தொட்டி, கட்டண கழிப்பிடங்கள், மீன மார்க்கெட் ஆகியவைகள் ஆகும்.

போக்குவரத்து

இந்நகராட்சியால் யாதொரு போக்குவரத்தும் நடத்தவில்லை.

சந்தைகள்-தினசரி மற்றும் வாரச்சந்தை

இந்நகரில் தினசரி சந்தை ஒன்றும், வாரச்சந்தை ஒன்றும் நகராட்சியால் பராமரிக்கப்பட்டு வருகிறது. இதன் மூலம் 2017-2018 அறிக்கையாண்டில் ரூ.1,14,66,000/- வரவு வந்துள்ளது. சென்ற ஆண்டு வரவு ரூ. ரூ.1,09,20,000/- ஆகும்.

வண்டிப்பேட்டை

வண்டிப்பேட்டை எதுவும் பராமரிக்கப்படவில்லை.

பேருந்து நிலையம்

இந்நகரில் தியாகி தீர்த்தகிரியார் திடலில் ஒரு பகுதியில் நகர பேருந்து நிலையமும் மற்றொரு பகுதியில் புறநகர் பேருந்து நிலையமும் நகராட்சியால் பராமரிக்கப்பட்டு வருகிறது. நாள் ஒன்றுக்கு பேருந்து நிலையத்தில் சராசரியாக 500 பேருந்துகள் வந்து செல்கின்றன. அரசு உத்திரவுக்கு இனங்க 11.3.2002 முதல், முதல்நிலை பேருந்து நிலையத்திற்கு வந்து செல்லும் பேருந்துக்கு நாள் ஒன்றுக்கு ரூ. 15/-கட்டணம் நிர்ணயம் செய்யப்பட்டுள்ளது. இதன் மூலம் நடப்பு ஆண்டில் ரூ.19,15,772 /- வரவு வந்துள்ளது. சென்ற ஆண்டு ரூ.14,32,046/- ஆகும்.

அறிக்கையாண்டில் பேருந்து நிலையத்தில் ஒலிபெருக்கி மற்றும் தொலைக்காட்சி வர்த்தக விளம்பரம் செய்யும் உரிமையை குத்தகைக்கு விட்டதின் மூலம் 2017-2018 ல் வரவு

ரூ.1,45,806/- ஆகும். சென்ற வருடத்தில் வரவு ரூ.1,38,863/- ஆகும். . பொது நிதியின் கீழ் பேருந்து நிலையம் மற்றும் இதர இடங்களில் 88 கடைகளும், 40 காலிமனைகளும் , இரும்புபெட்டிகள்-10 ம் உள்ளன. புற நகர் பேருந்து நிலையத்தில் 73 கடைகள், 2 ஓட்டல்கள் மற்றும் 3 அறைகளும், நகர் பேருந்து நிலையத்தில் 106 கடைகள் மாத வாடகை குத்தகைக்கு விடப்பட்டுள்ளது. இதன் மூலம் நடப்பு ஆண்டில் வருவாய் ரூ.2,93,42,434/-ஆகும். சென்ற ஆண்டு வருவாய் ரூ.1,55,74,567/- ஆகும்.

புதிய பேருந்து நிலையத்தில் உள்ள சைக்கிள் நிலையம் மூலம் அறிக்கையாண்டில் வரவு ரூ.14,91,689/- ஆகும் . சென்ற ஆண்டு ரூ.5,87,412/- ஆகும். பழைய மற்றும் புதிய பேருந்து நிலையத்தில் உள்ள கட்டணம் செலுத்தி உபயோகப்படுத்தப்படும் நான்கு கழிவறைகள் மற்றும் ராஜாகோபால் பூங்கா மூலம் அறிக்கையாண்டில் வரவு ரூ.69,51,096/-ஆகும். சென்ற ஆண்டு வரவு ரூ.82,96,538/-ஆகும்.

பேருந்து நிலையத்தில் ஒரு எடைபார்க்கும் இயந்திரம் தனிநபருக்கு அனுமதி கொடுக்கப்பட்டுள்ளது. நடப்பு ஆண்டில் இந்த இனத்தில் ரூ.24629/-ஐ வாடகையாக வரப்பெற்றுள்ளது. சென்ற ஆண்டு ரூ.23,456/- ஆகும்.

பேருந்து நிலையத்தில் உள்ள பொருள் பாதுகாப்பு அறைக்கு அறிக்கை ஆண்டில் வரவு ரூ. 255785 /- ஆகும். சென்ற ஆண்டு வரவு ரூ.2,68,574/- ஆகும்.

ஆடு அடிக்கும் தொட்டிகள்

இந்நகராட்சியில் ஆடு அடிக்கும் தொட்டி ஒன்று நவீன முறையில் ரூ.23.00 லட்சம் மதிப்பீட்டில் சொந்தமாக கட்டி முடிக்கப்பட்டு பராமரிக்கப்பட்டு வருகின்றது. மாடு அடிக்கும் தொட்டி எதுவும் நகராட்சியால் பராமரிக்கப்படவில்லை. ஆடு அடிக்கும் தொட்டி மற்றும் இறைச்சி விற்பனை கடைகளின் மூலம் அறிக்கையாண்டில் ரூ.507150/- வரவு வரப்பெற்றுள்ளது. கடந்த ஆண்டு வரவு ரூ.4,83,000/- ஆகும். ஆடுஅடிக்கும் தொட்டிக்கு வரும் ஆடுகளை கால்நடை உதவி மருத்துவரால் சான்றளிக்கப்பட்ட பின்னர் அறுக்கப்படுகிறது.

தொழிற்சாலைகள்

இந்நகரில் குறிப்பிடத்தக்க தொழிற்சாலைகள் ஏதும் இல்லை.

26. தற்காலிக ஆக்கிரமிப்பு

-- ஏதுமில்லை

27. நிரந்தர ஆக்கிரமிப்புகள்

1988 ம் ஆண்டு ஜனவரி முதல் தருமபுரி நகராட்சி பகுதிகளை விரிவான நில அளவை (Detailed Survey) பணிகள் அனைத்தும் செய்து முடிக்கப்பட்டுள்ளது. அதன் மீது ஆட்சேபணைகள் , ஆலோசனைகள் பெறப்பட்டு விரிவான ஆய்வு செய்யப்பட்டது. பெறப்பட்ட ஆட்சேபணைகளை பரிசீலனை செய்யப்பட்டு, ஆய்வு பணிகளையும் முடிக்கப்பட்டு இறுதி அறிவிப்பு, தருமபுரி மாவட்ட அரசிதழ் சிறப்பு வெளியீடு ஜூன் 26 , 1998 ல் உதவி இயக்குநர், நில அளவைப் பதிவேடுகள் துறை, மாவட்ட நில அளவை அலுவலகம், தருமபுரி அவர்களால் பிரசுரிக்கப்பட்டுள்ளது. இதன்படி 26.6.1998 முதல் ரீ சர்வே ரெக்கார்டுகள் நடைமுறைக்கு வருகின்றது. சம்பந்தப்பட்ட ரீ சர்வே ரெக்கார்டுகள் நகராட்சிக்கு ஒப்படைக்கப்பட்டுள்ளது. நகராட்சி தெருக்களில் உள்ள ஆக்கிரமிப்புகளை பதிவு செய்யப்பட்டு ஆட்சேபணை உள்ள ஆக்கிரமிப்புகள், ஆட்சேபணை இல்லாத ஆக்கிரமிப்புகள் என இனம் பிரிக்கப்பட்டு நகராட்சிகள் சட்டப்படி ஆட்சேபணை ஆன ஆக்கிரமிப்புகளை அகற்றவும் நடவடிக்கை மேற்கொள்ளப்பட்டு வருகிறது.

28. சாலை ஓர மரங்கள், பூங்காக்கள்

இந்நகரில் பேருந்து நிலையம் அருகில் திரு பி.ஆர். ராஜகோபால் கவுண்டர் நினைவு பூங்கா ஒன்று நகராட்சியால் பராமரிக்கப்பட்டு வருகிறது. இப்பூங்காவில் பொதுமக்கள் வசதிக்காக மின் சங்கு ஒன்றும் வைக்கப்பட்டுள்ளது. மேலும் நகராட்சிக்கு சொந்தமான பலப்பகுட்டை பகுதியில் பூங்கா மற்றும் சிறுவர் விளையாடுமிடம் ஒன்று பொதுமக்களின் பொழுது போக்கிற்காக திறக்கப்பட்டுள்ளது. பொது ஏலம் விடப்பட்டு அறிக்கை ஆண்டில் ரூ.7,49,998 /- வரவு வந்துள்ளது. சென்ற ஆண்டு ரூ.4,42,235/-.

சாலை ஓரங்களில் உள்ள மரங்கள் மகசூல் குத்தகை மூலம் அறிக்கையாண்டில் ரூ.10,474/- வரவு வந்துள்ளது. கடந்த வருட வரவு ரூ.9,975/- ஆகும்.

29. குடிநீர் விநியோகம்

இந்நகரில் பாதுகாக்கப்பட்ட குடிநீர் திட்டம் தற்போது அமுலில் உள்ளது. பாதுகாக்கப்பட்ட குடிநீர் திட்டம் ரூ.100கோடி மதிப்பீட்டில் ஆயுள்காப்பீட்டு கழகத்திடமிருந்து கடனாக பெற்று பணிகள் நிறைவேற்றப்பட்டு நகராட்சி பராமரிப்புக்கு 29.3.1982 ல் தமிழ்நாடு குடிநீர் வடிகால் வாரியத்தினரால் ஒப்படைக்கப்பட்டுள்ளது.

52 கிலோ மீட்டர் தொலைவில் உள்ள பஞ்சப்பள்ளி அருகில் சின்னாறு ஆற்றிலிருந்து நீருற்று கிணறுகள் நான்கு அமைக்கப்பட்டு அதிலிருந்து தண்ணீர் எடுத்து தருமபுரி நகருக்கு விநியோகம் செய்யப்பட்டு வருகிறது. இந்நகராட்சியில் ஒகேனக்கல் கூட்டு குடிநீர் திட்டம் பணிகள் ரூ.1928.60 /- கோடி மதிப்பீட்டில் ஒப்புதல் அளிக்கப்பட்டு பணிகள் அனைத்தும் முடிக்கப்பட்டு 29.11.2013ம் தேதி மாண்புமிகு தமிழக முதலமைச்சர் அவர்களால் துவக்கி வைக்கப்பட்டு பொதுமக்களின் பயன்பாட்டில் உள்ளது.

2017-2018 ம் ஆண்டு இத்திட்டத்தில் 9548 வீடுகளுக்கு குடிநீர் இணைப்புகள் வழங்கப்பட்டுள்ளது. குடியிருப்பு உபயோகத்திற்கு 8839 இணைப்புகளும், குடியிருப்பு அல்லாத இனத்தின்கீழ் 735 இணைப்புகளும் கொடுக்கப்பட்டுள்ளது.

வீடுகளுக்கு கொடுக்கப்படும் இணைப்புகளுக்கு மாதம் 1 க்கு குறைந்த குடிநீர் கட்டணம் ரூ. 100/- ஆகும். அதிகப்படியாக பயன்படுத்தப்படும் ஒவ்வொரு 1000 லிட்டருக்கு ரூ.10/- வீதமும், தொழிற்சாலை இணைப்புகளுக்கு மாதம் 1 க்கு குறைந்த பட்ச குடிநீர் கட்டணம் ரூ. 300/-ஆகும். அதிகப்படியாக ஒவ்வொரு 1000 லிட்டருக்கு ரூ. 30/-வீதமும், தொழிற்சம்பந்தமான இணைப்புகளுக்கு மாதம் 1 க்கு குறைந்த பட்ச கட்டணம் ரூ. 450/- வீதமும் அதிகப்படியாக 1000 லிட்டருக்கு ரூ. 45/- வீதமும் குடிநீர் கட்டணம் வசூல் செய்யப்பட்டு வருகிறது.

குடிநீர் கட்டணம் 2017-2018 வசூல் விபரம்

	நிலுவை ரூ	நடப்பு ரூ	மொத்தம் ரூ
கேட்பு	210.99	169.46	380.45
வசூல்	56.87	101.16	158.03
நிலுவை	154.12	68.30	222.42
நிலுவை வசூல் சதவீதம்		27%	
கேட்பு வசூல் சதவீதம்		60%	
மொத்த வசூல் சதவிகிதம்		42%	

30. நகரமைப்பு

நகரமைப்பு பிரிவில் அறிக்கை ஆண்டில் ஒரு நகரமைப்பு அலுவலர் ,நகரமைப்பு ஆய்வர், ஒரு நகரளவர் மற்றும் இரண்டு சங்கிலியாட்கள் பணிபுரிந்து வருகின்றனர்.

விரிவான நகரமைப்பு திட்டங்கள் 16 இந்நகராட்சியில் அங்கீகரிக்கப்பட்டு நடைமுறையில் உள்ளது.

31. சொத்துவரி விதிப்பு

இந்நகராட்சி பகுதியில் உள்ள காலிமனைகளுக்கும், புதியதாக கட்டப்படும் கட்டிடங்களுக்கும் கீழ்க்கண்ட விகிதத்தின்படி சொத்துவரி விதிக்கப்படுகிறது.

வீட்டு வரி	வருட வாடகை மதிப்பில் அரை வருடத்திற்கு வரிவிகிதம்.
1. பொதுகாரியங்களுக்கு	3.75%
2. கழிப்பிட வரி	0.75%
3. விளக்குவரி	2.25%
4. கல்விவரி	2.50%
5. தண்ணீர் மற்றும் சாக்கடை வரி	4.25%
6. நூலகவரி	1.10%
மொத்தம்	14.50%

காலிநில வரி		காலிநிலங்களில் கிரய மதிப்பில் பேரில் அரைவருட வரிவிகிதம்
1.	பொதுகாரியங்களுக்கு	1/4%
2.	கழிப்பிட வரி	1/6%
3.	தண்ணீர் மற்றும் சாக்கடைகள்	1/4%
4.	விளக்குவரி	1/16%
மொத்தம்		5/8%

2017-2018 ம் ஆண்டில் வரி மற்றும் வரியில்லா இனங்களின் கீழ் வசூலிக்கப்பட்ட கேட்பு, வசூல் நிலுவை விபரம் (ரூ.லட்சத்தில்).

	நிலுவை	நடப்பு	மொத்தம்
கேட்பு	442.8	941.45	1384.25
வசூல்	149.72	644.42	794.14
நிலுவை	293.08	297.03	590.11

நிலுவை வசூல் சதவிகிதம் : 128%

நடப்பு வசூல் சதவிகிதம் : 173%

32. தொழில்வரி

இந்நகராட்சியில் 1.10.98 முதல் அரசு ஆணை எண் 11 நகராட்சி நிர்வாகம் மற்றும் குடிநீர் வழங்கு துறை நாள் 12.1.99 ன்படி நகர்மன்ற தீர்மானம் எண் 262 நாள் 29.10.2013 ன்படி புதிய தொழில்வரி நிர்ணயம் செய்யப்பட்டு வசூல் செய்யப்பட்டு வருகிறது.

2017-2018 ம் வருட தொழில்வரி வசூல் விபரம் கீழே குறிப்பிடப்பட்டுள்ளது. (ரூ.லட்சத்தில்)

	நிலுவை	நடப்பு	மொத்தம்
கேட்பு	25.53	60.20	85.74
வசூல்	11.26	53.39	64.66
நிலுவை	14.27	6.81	21.08

நிலுவை வசூல் சதவிகிதம் : 44%

நடப்பு வசூல் சதவிகிதம் : 89%

33.வண்டி வாகன வரி

வண்டிவாகன வரியாக அறிக்கை ஆண்டில் வசூல் ஏதும் இல்லை.

34.நூல் நிலைய வரி

தமிழ்நாடு நூல்நிலைய சட்டம் 12வது பிரிவின்படி சொத்துவரியின் கீழ் ரூபாய்க்கு 0.10 பைசா வீதம் நூல்நிலைய வரி வசூல் செய்யப்பட்டு மாவட்ட நூலக ஆணைக்குழுவின்கு செலுத்தப்படுகிறது.

	ரூ. லட்சத்தில்
1. 01.04.2017 ல் செலுத்த வேண்டிய நூலக வரி	4.57
2. 2017-2018 ம் ஆண்டில் வசூல் செய்தது	17.79
3. மொத்தம்	22.36
4. 2017-2018 ம் ஆண்டில் செலுத்தப்பட்டது.	16.01
5. 31.03.2018 ல் செலுத்தவேண்டிய நிலுவை	6.35

35. நிதி நிலமை

அறிக்கையாண்டு மற்றும் கடந்த ஆண்டுகளில் வரவு செலவு கணக்கு கீழே குறிப்பிடப்பட்டுள்ளது.

<u>பொதுநிதி</u>	<u>2016-2017</u>	<u>2017-2018</u>
ஆரம்ப இருப்பு	87519201	174258928
வரவு	370593522	190382180
மொத்தம்	458112723	364641108
செலவு	373945142	160164532
முடிவு இருப்பு	84167581	204476576

36. மானியங்கள்

நடப்பு ஆண்டில் அரசினரிடமிருந்து பெற்ற மானிய விபரம் பின்வருமாறு :-

1. விற்பனை வரி மீதான மான்யம்	--
2. யானைக்கால் நோய் தடுப்பு திட்டம்	--
3. தாழ்த்தப்பட்ட மக்கள் ஈமச்சடங்கு செலவு மானியம்	--
4. மாநில நிதி ஆணைய மானியம்	11,52,70,687
5. உயிர்கொல்லிநோய் மானியம் (எய்ட்ஸ்)	--
6. 13-வது நிதிக்குழு மான்யம்	1,73,28,254
7. பகுதி II திட்ட மான்யம்	--
8. கேளிக்கைவரி மான்யம்	--
9. பிளாஸ்டிக் சாலை மான்யம்	--
10. IUDM மான்யம்	1,12,00,000
11. TURIP மான்யம்	--
12. பாராளுமன்ற உறுப்பினர் மான்யம்	--
13. சட்டமன்ற உறுப்பினர் மான்யம்	62,40,000
14. அடைநிரப்பு நிதி	--
15. திறந்தவெளி கழிப்பிடம் ஒழிப்பு திட்டம்	--
16. இதர மானியங்கள்	--
17. அலுவலக கட்டிட மான்யம்	--

37. மூலதனச் செலவு

சாலைகள் பராமரிப்புக்காக நடப்பு ஆண்டில் ரூ.88,512/- லட்சம் செலவிடப்பட்டுள்ளது.

38. கடன்கள்

அரசினரிடமிருந்து பல்வேறு திட்டங்களுக்காக பெற்ற கடனுக்கு அசல் மற்றும் வட்டித் தொகையாக அறிக்கையாண்டில் ரூ.4,12,41,663 /- அரசு கணக்கில் செலுத்தப்பட்டுள்ளது.

39. முதலீடுகள்

சேமநலநிதி கணக்கில் இருந்து ரூ. 73,850 /- சென்னை உள்ளாட்சி நிதித் தணிக்கை இயக்குநர் அவர்களிடம் முதலீடு செய்யப்பட்டுள்ளது. சென்னை டுபிட்கோ நிதி கழகத்தில் ரூ.1000000/-ம் முதலீடு செய்யப்பட்டுள்ளது.

40. தணிக்கை

2017-2018 ம் ஆண்டு முடிய நகராட்சியில் வரவு செலவு கணக்குகளை உதவி இயக்குநர், உள்ளாட்சி நிதித் தணிக்கை துறை, தருமபுரி அவர்களால் தணிக்கை செய்யப்பட்டுள்ளது. 2017-2018 ம் ஆண்டு கணக்கு தணிக்கைக்கு அனுப்பப்பட்டுள்ளது. 31.03.2018 ல் நிலுவையாக 36 ஆட்சேபனைகள் உள்ளது. நிலுவை ஆட்சேபனைகள் நிவர்த்தி செய்ய தக்க நடவடிக்கை எடுக்கப்பட்டு வருகிறது.

41. ஆஸ்தியும் பொறுப்பும்

அறிக்கை ஆண்டில் ஆஸ்தி ரூ.61,30,73,287/-ஆகவும் பொறுப்பு ரூ.18,89,92,832/-ஆகவும் உள்ளது.

42. பொது

புரட்சித் தலைவர் எம்.ஜி.ஆர். சத்துணவு திட்டம் (பள்ளி கூடம் 5+9)

இந்நகராட்சியில் 7 ஆரம்பப் பள்ளிகளும், 6 நடுநிலைப் பள்ளிகளும், ஒரு மகளிர் .உயர்நிலைப் பள்ளியும் இயங்கி வருகிறது. மேற்படி 14 பள்ளிகளிலும் சத்துணவு திட்டம் செயல்படுத்தப்பட்டு வருகிறது. ஆரம்பப் பள்ளிகளில் 5 வயது முதல் 9 வயது வரை உள்ள பிள்ளைகளும், நடுநிலைப் பள்ளிகளில் 5 வயது முதல் 9 வயது மற்றும் உயர்நிலைப் பள்ளியில் 10 வயது முதல் 15 வயது வரை உள்ள பிள்ளைகளும் சத்துணவு பயன்பெற்று வருகின்றனர். இத்திட்டம் 15.9.2002 ம் தேதி முதல் நகராட்சிகளில் செயல்படுத்தப்பட்டு வருகிறது.

ஒவ்வொரு பள்ளி சத்துணவு மையத்திற்கும் ஒரு அமைப்பாளர் வீதம் 14 பள்ளிகளிலும் 14 அமைப்பாளர்கள் நியமனம் செய்யப்பட்டு இத்திட்டம் செயல்பட்டு வருகிறது. அமைப்பாளர்களுக்கு உதவியாக ஒரு சமையலர் மற்றும் ஒரு உதவியாளர்களும் ஆக 14 சமையலர்களும், 14 உதவியாளர்களும் நியமனம் செய்யப்பட்டுள்ளனர்.

வயது வரம்பு

மொத்தம்

5 வயது முதல் 9 வயது வரையில் .. 437

10 வயது முதல் 14 வயது வரையில் .. 545

.இத்திட்டத்திற்கான செலவின தொகை முழுவதும் அரசினரால் வழங்கப்படுகிறது.

43. பாதாள சாக்கடை திட்ட பணிகள்

இந்நகராட்சி பகுதி 33 வார்டுகளில் முதல் கட்டமாக 19 வார்டுகளில் முழு அளவில் 15 வார்டுகளிலும், 4 வார்டுகளில் பகுதியாகவும் பாதாள சாக்கடை திட்டப்பணிகள் ரூ. 2405.00 லட்சமும் மதிப்பீட்டில் பணிகள் மேற்கொள்ளப்பட்டு இத்திட்டத்தில் மொத்தம் 6000 வீட்டு இணைப்புகள் வழங்கப்பட உள்ளது. இத்திட்டத்தில் பொதுமக்களிடமிருந்து 31.03.2018 வரை 4060 விண்ணப்பங்கள் பெறப்பட்டுள்ளது. பொதுமக்களிடமிருந்து முன்வைப்புத் தொகை ரூ.28.31 லட்சம் வசூலிக்கப்பட்டுள்ளது. இத்திட்டம் தமிழ்நாடு குடிநீர் வடிகால் வாரியம் மூலம் பணிகள் மேற்கொள்ளப்பட்டது. இப்பணிக்கு TNUIFSL விடமிருந்து கடன் தொகை ரூ.525.00 லட்சம் மான்யம் ரூ.1296.00 பெறப்பட்டுள்ளது. தமிழ்நாடு குடிநீர் வடிகால் வாரியத்திற்கு 31.03.2018ம் தேதி வரை ரூ.95.00 லட்சம் வழங்கப்பட்டுள்ளது. இத்திட்டப் பணிகள் அனைத்தும் முடிக்கப்பட்டு கழிவுநீர் குழாய் பராமரிப்பு பணிகள் கழிவு நீரேற்று நிலையங்கள் தமிழ்நாடு குடிநீர் வடிகால் வாரியத்திடமிருந்து 02.02.2015ம் தேதி முதல் நகராட்சி வசம் ஒப்படைக்கப்பட்டது. இத்திட்டத்தில் மான்யம் ரூ.1402.00 கடன் ரூ.625.00 நகராட்சி மற்றும் பொது மக்களின் பங்களிப்பு தொகை ரூ.378.00 லட்சமாகும்.

44.வழக்குகள் விபரம் :

பல்வேறு காரணங்களால் நகராட்சி மீது 2017-2018 வரை 15 வழக்குகளும் அறிக்கை ஆண்டில் 5 வழக்குகள் புதியதாக தொடரப்பட்டு 3 வழக்குகள் முடிவு செய்யப்பட்டு 31.3.2018 அன்று 17 வழக்குகள் நிலுவைகள் நிலுவையாக உள்ளது.

இந்நகராட்சி நிர்வாகம் அறிக்கையாண்டில் சீராக நடைபெறுவதற்கும் , பல்வேறு திட்டங்களை நல்லமுறையில் நிறைவேற்றுவதற்கும் ஒத்துழைப்பு நல்கிய மாவட்ட ஆட்சித் தலைவர் அவர்களுக்கும், நகராட்சி நிர்வாக மண்டல இயக்குநர், சேலம் அவர்களுக்கும் நகராட்சி நிர்வாக ஆணையாளர், சென்னை அவர்களுக்கும், தனி அலுவலர் எனது நன்றியை தெரிவித்துக் கொள்கிறேன்.

நகராட்சி அலுவலகத்தில் பணிபுரியும் உள் மற்றும் வெளி பிரிவு பணியாளர்கள் அனைவருக்கும் நிர்வாகம் நல்லமுறையில் நடப்பதற்கு ஒத்துழைப்பு கொடுத்ததற்காக எனது நன்றியை தெரிவித்துக் கொண்டு இந்த நிர்வாக அறிக்கையை சமர்ப்பித்துக் கொள்கிறேன்.

ஆணையாளர்(பொ)
தருமபுரி நகராட்சி

தருமபுரி நகராட்சி

2017-2018 நிர்வாக அறிக்கை

தருமபுரி நகராட்சி

நகர்மன்றத் தீர்மானம் எண்-565

நாள்: 12.11.2018

பொருள்

தருமபுரி நகராட்சியின் 2017-2018 ஆம் ஆண்டிற்கான நிர்வாக அறிக்கை தயார் செய்து மன்றத்தின் ஒப்புதலுக்கு வைக்கப்படுகிறது.

அ.கு) ஒப்புதல் அளிக்கலாம்.

தீர்மானம்- அனுமதிக்கப்பட்டது.

ஓம்/-வே.கிருஷ்ணகுமார்
தனி அலுவலர்
தருமபுரி நகர்மன்றம்

/ உண்மை நகல் /

ஆணையாளர்(பொ)
தருமபுரி நகராட்சி

நகராட்சி நிர்வாகம் மற்றும் குடிநீர் வழங்கு துறை

அனுப்புதல்

பெறுதல்

திரு.வே.கிருஷ்ணகுமார்,டி.சி.இ,
நகராட்சி பொறியாளர் மற்றும்
ஆணையாளர் பொறுப்பு,
தருமபுரி நகராட்சி,
தருமபுரி.

நகராட்சிகளின் நிர்வாக மண்டல இயக்குநர்,
அரிசிபாளையம்,
சேலம் மண்டலம்,
சேலம்.9

ந.க.எண் 01 /2016/சி1

நாள்.

ஐயா,

பொருள் : நிர்வாக அறிக்கை-தருமபுரி நகராட்சி-2017-2018 ம் ஆண்டிற்கான
நிர்வாக அறிக்கை தயார் செய்து அனுப்பி வைத்தல்-தொடர்பாக.

பார்வை : நகர்மன்ற தீர்மானம் எண் நாள் .

இந்நகராட்சியின் 2017-2018 ம் ஆண்டிற்கான நிர்வாக அறிக்கை தயார் செய்து
உரிய மன்ற அனுமதி பெற்று நகர்மன்ற தீர்மான நகலுடன் இரு பிரதிகள் இத்துடன்
இணைத்து அனுப்பியுள்ளேன் என பணிவுடன் தெரிவித்துக் கொள்கிறேன்.

ஆணையாளர்(பொ)
தருமபுரி நகராட்சி

இணைப்பு : 1. நிர்வாக அறிக்கை இரண்டு.
2. நகர்மன்ற தீர்மான நகல் இரண்டு.

ந.க.எண் 01/2017/சு1

பொருள் : நிர்வாக அறிக்கை - தருமபுரி நகராட்சி - 2017-2018 ம் ஆண்டிற்கான நிர்வாக அறிக்கை தயார் செய்து அனுப்பி வைத்தல் - தொடர்பாக.

பணிநீதனுப்பப்பட்டது.

இந்நகராட்சியின் 2017-2018ம் ஆண்டிற்கான நிர்வாக அறிக்கை தயார் செய்யப்பட்டு ஆணையர் அவர்களின் ஒப்புதலுக்கு சமர்ப்பிக்கப்படுகிறது. மேலும், நிர்வாக அறிக்கைக்கு மன்றத்தின் அனுமதி பெறலாம். மன்றபொருள் ஒப்புதலுக்கு.

தருமபுரி நகராட்சியின் 2017-2018 ஆம் ஆண்டிற்கான நிர்வாக அறிக்கை தயார் செய்து மன்றத்தின் ஒப்புதலுக்கு வைக்கப்படுகிறது.

அ.கு) ஒப்புதல் அளிக்கலாம்.

தருமபுரி நகராட்சி

நகர்மன்றத் தீர்மானம் எண்-565

நாள்: 12.11.2018

பொருள்

தருமபுரி நகராட்சியின் 2016-2017 ஆம் ஆண்டிற்கான நிர்வாக அறிக்கை தயார் செய்து மன்றத்தின் ஒப்புதலுக்கு வைக்கப்படுகிறது.

அ.கு) ஒப்புதல் அளிக்கலாம்.

தீர்மானம்- அனுமதிக்கப்பட்டது.

ஓம்/-வே.கிருஷ்ணகுமார்
தனி அலுவலர்
தருமபுரி நகர்மன்றம்

/ உண்மை நகல் /

ஆணையாளர்(பொ)
தருமபுரி நகராட்சி

தருமபுரி நகராட்சி

நகர்மன்றத் தீர்மானம் எண்-565

நாள்: 12.11.2018

பொருள்

தருமபுரி நகராட்சியின் 2017-2018 ஆம் ஆண்டிற்கான நிர்வாக அறிக்கை தயார் செய்து மன்றத்தின் ஒப்புதலுக்கு வைக்கப்படுகிறது.

அ.கு) ஒப்புதல் அளிக்கலாம்.

தீர்மானம்- அனுமதிக்கப்பட்டது.

ஓம்/-வே.கிருஷ்ணகுமார்
தனி அலுவலர்
தருமபுரி நகர்மன்றம்

/ உண்மை நகல் /

மேலாளர்
தருமபுரி நகராட்சி